

ጥያቄዬ መላ አካሏን እንደምወድ ላሳያት ምንም ያደረግኩት ነገር ስለሌለ ለእርሷ ያለኝ ፍቅር ጠንካራ ስለመሆኑ ትጠራጠር ይሆንን? በዚህስ ምክንያት አጣት ይሆንን?

ውድ አቤሴሎም፦

በእግዚአብሔር ታመን! እግዚአብሔር ከዚህ የላቀ ዓላማ ካልኖረው በቀር ሳንድራን አታጣትም (ኤር. 29:11)።

አካሏን መንካት ወደ ጠንካራ ፈተና ይመራኛል ያልከው እውነት ነው። ስለዚህ ጉዳይ ከእርሷ ጋር ተነጋገሩ። እርሷን የማትነካበት ምክንያት ምን እንደሆነ ንገራት።

ሰማ አቤሴሎም፦ ከሳንድራ ጋር ችግሮችን መነጋገርና መወያየት መውደድህ ጥሩ ነው። ካገባሃትም በኋላ እንደዚህ ማድረግህን ቀጥል። ሚስትህን እንደምትወድ ሰዎች እንዲያውቁ ለማድረግ አትፍራ። በመጽሐፍ ቅዱስ ውስጥ ባሏ ምን ያህል እንደሚወዳት ሁሉም ሰው ማየት በመቻሉ ደስተኛ የሆነች ሚስት እናያለን።

«ወደ ወይን ጠጁም ቤት አገባኝ፤ ያለው ዓላማውም በእኔ ላይ ፍቅር ነው።» (መኃልየ መኃልይ ዘሰለሞን 2:4)

ጴጥሮስ፦ እኔና ባለቤቴ ክርስቲያኖች ብንሆንም እንኳ በትዳር ሕይወታችን የመጀመሪያ አምስት ዓመታት ብዙ ጊዜ እንጣላ ነበር።

እኔ እግር ኳስ መጫወት በጣም እወዳለሁ፤ በከተማችን ከሚገኙ በጣም ጥሩ ቡድኖች ለአንዱ እጫወታለሁ። በእነዚያ የመጀመሪያ አምስት ዓመታት ግን ባለቤቴ እንደምትቆጣ ስለማውቅ ከጫወታ በኋላ ወደ ቤቴ መመለስ በጣም እጠላ ነበር። ከሁሉ በላይ የምወደውን ስፖርት እንድጫወት ለምን እንደማትፈልግ ልረዳ አልቻልኩም።

ከዚያ አንድ ጓደኛዬ «Love & Marriage» «ፍቅርና ጋብቻ» የሚለውን መጽሐፋችሁን ሸጠልኝ። በዚህ መጽሐፍ ውስጥ «ባለቤትህ ከምንም ነገር በላይ እንደሆነች ልታሳያት መንገዶችን ፈልግ» የሚል ዐረፍተ ነገር አነበብኩ።

ከዚያን ጊዜ ጀምሮ እራሴን እንዲህ በማለት መጠየቅ ጀመርኩ። «ባለቤቴ እንደዚህ ዓይነት ባሕርይ የምታሳየው እግር ኳስ ጨዋታን ከእርሷ በላይ እንደምወድ እያሰበች ይሆንን?»

በሚቀጥለው ቀን ቡድኖችን በጣም ወሳኝ ጨዋታ ስለነበረበት በጠዋት ከእንቅልፌ ነቃሁ። ከቤት ከመውጣቴ በፊት ባለቤቴ በጠና መታመሟን ተረዳሁ። በቤት ማንም አልነበረም፤ ስለዚህ ብቻዋን ትቼያት ለመሄድ አልፈለግሁም። ነገር ግን «ጨዋታው ሊያመልጠኝ አይገባም» በማለት ለራሴ አንሾካሽኩሁ።

ወደ መኪናዬ መራመድ ከጀመርኩ በኋላ ተመልሼ ወደ ቤት ገባሁ። ባለቤቴን በሕመሟ በመንከባከብ ቤት ለመዋል ወሰንኩ።

በዚያን ቀን ባለቤቴ ከምንም ነገር በላይ (ከእግር ኳስ ጨዋታ ጭምር) እንደምወዳት መገንዘብ ጀመረች።

ከዚያን ቀን ጀምሮ ከምንም ዓይነት ስፖርት በላይ ለእኔ ውድ እንደሆነች ለማሳየት ዕድሎችን መፈለግ ጀመርኩ።

አሁን ቤታችን እጅግ ደስታ የሞላበት ነው። ከጨዋታ በኋላ ወደ ቤቴ ስመለስ ባለቤቴ በታላቅ ፈገግታ ትቀበለኛለች። በተመለከትኩት ለውጥ እጅግ ስለተደሰትኩ ልጽፍላችሁ ወሰንኩ።

ውድ ጴጥሮስ፡

ትላንትና በሚያስገርም ሁኔታ ከአንተ ደብዳቤ ጋር እጅግ ተመሳሳይ የሆነ ደብዳቤ ደረሰን። የጻፈልን አንድ ወጣት ሰባኪ ነው። እርሱም እንዲህ ብሎናል፡-

«ባለፈው ዓመት ባለቤቴ ብዙ ጊዜ መራርና ቁጡ ነበረች። በመጨረሻ ጥፋቱ የእኔ መሆኑን ተገነዘብኩ። በተለያዩ ስብሰባዎች ላይ ለመስበክ ወዲያና ወዲህ እል ነበር። በቤት ግን ባለቤቴን ፍቅር ባለው ርኅራኄ አልመለከታትም ነበር። እናም ለእግዚአብሔር ቃል ኪዳን ገባሁ። «ጌታ ሆይ በአንተ እርዳታ ለባለቤቴ ደግ አሳቤና አጋኝ እሆናለሁ!»

ይህ በትዳራችንና በስብከቴ ላይ ያመጣው ለውጥ አስደናቂ ነው!

የምንቀበላቸው በመቶ የሚቆጠሩ ደብዳቤዎች በዓለም ዙሪያ የሚገኙ ወንዶች የሚከተለውን እየተገነዘቡ መሆኑን ያመለክታሉ።

ሚስቴን በመውደድ እግዚአብሔርን ብታዘዝ
ቤቴ ደስታ የሞላበት ይሆናል።

የሐና፡- የትዳራችን ችግር እኔና ባለቤቴ የምንነጋገረው በጣም አልፎ አልፎ መሆኑ ነው። አንዳንድ ጊዜ ለምጣይቀው ጥያቄ እንኳ መልስ አይሰጠኝም። ትሕትና በሞላበት የፍቅር መንገድ ስቀርበው እንኳ ዝም ይላል። ሁለታችንም ክርስቶስን እንወዳለን፤ ነገር ግን የምንጸልየውና የእግዚአብሔርን ቃል የምናነበው በአንድነት ሳይሆን ለየብቻችን ነው።

ብቸኝነት ይሰማኛል። እኔና ባለቤቴ የምንኖረው በአንድ ቤት፤ የምንተኛው በአንድ አልጋ ላይ ሆኖ እያለ በጣም ብቸኝነት ይሰማኛል።

ብንለወጥና ጓደኞቻችን ብንሆን ምኞቱ ነው። ነገር ግን ባለቤቴ ትዳራችን ምንም ችግር እንደሌለበትና ጤነኛ እንደሆነ ያስባል።

የግብረ ሥጋ ግንኙነት ልምምዳችን አስደሳችነቱ እየቀነሰ ነው። በተቻለኝ መጠን የተነቃቃ የፍትወት ስሜት እንዲኖረኝ እጥራለሁ። ነገር ግን ብዙ ጊዜ ለባሌ ምንም ፍላጎት የለኝም። ለምን? ምክንያቱም የእርሱ ፍላጎት ጓደኛዬ መሆን ሳይሆን የፍትወተ ሥጋ ግንኙነት አጋራ መሆን ነው።

ማሳሰቢያ፡- ይህ የዮሐና ደብዳቤ የሚያመለክተው በወንዶችና በሴቶች መካከል ያለውን ከፍተኛ ልዩነት ነው።

ወንዱ ከሚስቱ ጋር የሚነጋገረው አልፎ አልፎ ቢሆንም እንኳ ከፍተኛ የፍትወት ፍላጎት ሊኖረው ይችላል።

ቤት ግን ከባድ ጋር በጣም ጥሩ የሆነ የጓደኝነት ግንኙነት ከሌላት ብዙ የፍትወት ፍላጎት አይኖራትም።

ለዮሐናና ለባለቤቷ በጻፍነው ደብዳቤ በጓደኝነትም ሆነ በፍትወት ሥጋ ግንኙነት ሊያገኙ ስለሚችሉት ደስታ ገልጸንላቸዋል። (ገጽ 11-58 ያለውን ይመልከቱ።)

አንቶኒ፡- ከተጋባን ለድስት ወራት ሆኖናል። ችግሩ ባለቤቴ ወጣት ስለሆነች ሚስት ስለመሆን የምታውቀው ነገር በጣም ጥቂት ነው።

በየምሽቱ ቤቱ ሥርዓት አጥቶ እራት ሳይዘጋጅ እደርሳለሁ። ዘመዶቼን ለንጠይቅ የምታነጋግራቸው በትሕትና አይደለም። ለማያስፈልጉ ነገሮች ገንዘብ ታጠፋለች። ምን ማድረግ እችላለሁ?

ውድ አንቶኒ፡

ባለቤትህ እንድትለወጥ ልትረዳት ትችላለህ። እንዴት «የፍቅር ዘዴ»ን ተጠቀም።

የፍቅር ዘዴ

ትእዛዝ 1፡ እንድትለወጥ በምትነግራት ጊዜ ሁሉ የምትጠቀምባቸው ቃላት ለስላሳና ይቅር ባይነት የሞላባቸው መሆናቸውን አረጋግጥ።

ሚስትህን ቁጣ በተሞላባቸው ቃላት ከፎክስባት አትለወጥም። «ባሌ አይወደኝም» በማለት እራሷን ታሳምናለች። እንዴት ልትለወጥ እንደምትችልና የተሻለች ሚስት እንደምትሆን ልታስብ አትፈልግም። በዚያ ፈንታ ታለቅሳለች ወይም መልሳ ትፎክስባለች።

ቃሎችህ ለስላሳና ይቅር ባይነት የሞላባቸው ከሆኑ ግን ፍቅርህ ይሰማታልና ለመለወጥ ዝግጁ ትሆናለች (ምሳሌ. 15:1)።

ትእዛዝ 2፡ ለመናገር ቁጣህ እስኪበርድ ጠብቅ።

ለምሳሌ ወደ ቤት ስትመጣ እራት ሳይዘጋጅ ደረስክ እንበል። ተናደድክ።

እንዴት መለወጥ እንዳለባት ልትነግራት ይህ ጥሩ ጊዜ አይደለም። ቁጣህ እስኪበርድ ድረስ ጠብቅ፤ ተቆጥተህ እያለህ ብትናገር ቃሎችህ ለሰላሳና ይቅርታን የተሞሉ ሊሆን አይችሉም።

ትእዛዝ 3፡ በምትናገርበት ጊዜ «አንቺ» እንዲህ አደረግሽ ወዘተ... ከማለት «ይሰማኛል» በል።

ቀጥሎ በዚህ መንገድ እንዴት እንደምትናገር የሚያሳዩ ሦስት ምሳሌዎች ቀርበዋል።

ሀ) «እራት በጊዜው አዘጋጅተሽ አታውቂም፤ ምክንያቱም ብቃት የሌለሽ ሰነፍ ነሽ» አትበል። በዚያ ፈንታ እራት በጊዜው ተዘጋጅቶ የሚቀርብበትን ቀን ጠብቅ። በዚያ ቀን «እራት በጊዜው ተዘጋጅቶ ሊቆየኝ በእርግጥ ለእኔ እንደምታስቢ ይሰማኛል» በል።

ለ) «እናቴን የምታናግረበት መንገድ ትሕትና የነደለው ነው» ምክንያቱም በጥሩ ባሕል ያላደግሽ ያለአዋቂና ጋጠመጥ ስለሆንሽ ነው» አትበል። ይህ ነቀፋ ነው። ይህ ይጎዳታል እንጂ እንድትለወጥም አይረዳትም። በዚህ ምትክ «እንዴት እንደሚሰማኝ ልንገርሽ፤ በአንቺና በእናቴ መካከል ባለው ያለመግባባት ለሁለት የተሰነጠቅኩ ያህል ይሰማኛል። የሚበልጠው ፍቅር ግን ለአንቺ ነው። አንቺ ለእናቴ ደግና መልካም ስትሆኝ እንደምትወጃኝ ይሰማኛል።»

ሐ) «ገንዘብ በማይረባ ነገር ታጠፊያለሽ» ብለህ ከምትጮኸባት ቁጣህ እስኪበርድ ቆይና «ምንም ሳንመካከር በምትገርድያቸው ነገሮች ቅሬታ አለኝ። ምን መግዛት እንዳለብን ስንነጋገርና ስታደርገው ለአንቺ የበለጠ ቀረቢታ ይሰማኛል።» በላት።

«አንቺ» በሚል ቃል የሚጀምር ዐረፍተ ነገር የሚጎዳና ነቀፋ የተሞላ ነው። ነገር ግን «ይሰማኛል» በሚል ከተጀመረ ጣትህን ወደ እርሷ ሳትጠቁም ስሜትህን ማካፈል ትችላለህ።

በሌላ አነጋገር «ይሰማኛል» በማለት የሚጀምር ንግግር ችግሮቹን ከሰውዬው ነጥሎ የማጥቂያ መንገድ ነው።

አንቶኒ፡- ሚስትህን የምትተች ከሆነ ከመሻሻል ይልቅ እየባሰባት ትሄዳለች። «የፍቅር ዘዴ»ን ከተጠቀምክ ግን ማሻሻሏ የማይቀር ነው።

ማሳሰቢያ ለሚስቶች፡- የፍቅር ዘዴ ለባሎችም እኩል ይሠራልና ምክሩት!

ኢዩኤል፡- እኔና ባለቤቴ ክርስቲያኖች አይደለንም። በእግዚአብሔር ግን እናምናለን። እስካሁን ድረስ በትዳራችን ምንም ከባድ ችግር የለብንም።

ጥያቄያችን ትዳራችን ጤናማ ሆኖም እያለ ክርስቲያኖች መሆን አለብን ወይ?

ውድ ኢዮኤል፡

«ትዳራችሁ ካልተሳካ ወደ እኔ ኑ አላለንም።» ነገር ግን ለሁሉም ሰው ያደረገው ጥሪ «የዘላለምን ሕይወት እስጣችሁ ዘንድ ወደ እኔ ኑ» ነው (ዮሐ. 3:13-18 እና እና 6:40ን ይመልከቱ።)

ኢዮኤል ስለዚህ ዋናው ጥያቄ ትዳራችሁ እንዴት ነው? የሚል ሳይሆን «የዘላለም መኖሪያችሁ የት ነው?» የሚል ነው።

እግዚአብሔር የዘላለም ሕይወትን በመንግሥተ ሰማያት ከእርሱ ጋር እንድታሳልፉ ይፈልጋል። ችግሩ ኃጢአተኞች ናችሁ (ኢሳ. 53:6)። ሰዎች በጣም ጥሩ እንደሆናችሁ ሊናገሩ ይችላሉ። በእግዚአብሔር የተቀደሰ ዓይን ግን ኃጢአተኞች ናችሁ። ይህንን ራሳችሁ ታውቃላችሁ።

የምስራቹ ቃል፡-

«ኢዮኤል፡- እግዚአብሔር በጣም ስለ ወደደህ ልጁን ወደ ምድር ላከ። ክርስቶስ ስለ ኃጢአትህ በመስቀል ላይ ተሠቃየ። አሁን ኢየሱስን ጌታህና አዳኝ አድርገህ ብትቀበል የዘላለም ሕይወት ታገኛለህ። (ዮሐ. 3:16ን ተመልከት)።

ኢዮኤል እባክህን አድምጥ። ልታደርግ የምትችለው ከሁሉ የላቀ ነገር በኢየሱስ ማመን ነው። ኃጢአተኝህን ተናዘዝ። እንደሚያነጻህ በእርሱ ተደገፍ። የሕይወትህ ጌታ አድርገው።

ይህንን ስታደርግ ኢየሱስ የዘላለምን ሕይወት ይሰጥል። ከዚያም ይህን የምሥራቅ ከባለቤትህ ጋር ተካፈል።

በአንድ ላይ ሆናችሁ መጽሐፍ ቅዱስን በእውነት የምታስተምር ቤተ ክርስቲያን ፈልጉ። የምስራቹን ለሕዝብህና ለቀሪው የዓለም ሕዝብ በሙሉ በማስፋፋት ሥራ ከእነዚህ አማኞች ጋር ተባበር (ሉቃ. 24:46)።

ይህ ለሕይወትህና ለጋብቻህ ዓላማ ይሰጥል። ትዳርህም ከጤናማነት የላቀ አስደሳች ይሆናል።

አቤል፡- የሴት ጓደኛዬ ጠንካራ ክርስቲያን ናት፤ እኔም ክርስቲያን ነኝ። ከእጆቼ በስተቀር የትኛውንም የሰውነት ክፍሷን እንዳልነካት መከላከሏ አስገርሞኛል። ይህን ለምን እንደምታደርግ ስጠይቃት «የትዳር ሰው እንጂ የፍቅር ፌዘኛ አይደለሁም» አለችኝ።



አንድ ቀን ለግብረ ሥጋ ግንኙነት ጠየቅኋት። እርሷም እምቢ አለችኝ። በሚቀጥለው ቀን «እንደዚህ ዓይነቱን ጥያቄ የሚቀጥል ከሆነ ተለዩው» ብላ እናቱ አስጠንቅቃኛለች አለችኝ።

ከዚያን ቀን ጀምሮ ዳግመኛ ጠይቄአት አላውቅም።

ጥያቄዬ የድንግልና ክብረ ንጽሕናዋን የጠበቀች መሆኗን በምን አውቃለሁ? ይህንን ለማረጋገጥ አስገድጃያት አንድ ጊዜ የግብረ ሥጋ ግንኙነት ልፈጽምን?

ውድ አቤል፡

የምጽፍለህ እኔ ካሮል ነኝ። ልጄ ሆይ አድምጥ። ክብዙ ዓመታት በፊት ምን እንደደረሰብኝ እነግርሃለሁ። አንድ ቀን ታላቅ እህቴ እንዲህ አለችኝ። «ካሮል ክርስቲያን መሆን አለብሽ» በመጀመሪያ «እኔ ክርስቲያን ነኝ ክርስቲያን ሁኚ የምትለኝ እንዴት ነው? እንዴት ይህን ልትል ቻለች። ሁልጊዜ ወደ ቤተ ክርስቲያን እሄዳለሁ።» በማለት አስቤ ነበር። ክርስቲያን እንዳልነበርኩ በመረዳት መሆን እንዳለብኝ ተገነዘብኩ (ገጽ 34)።

አቤል ዛሬ ልነግርህ የግድ የሚገባኝ ነገር ክርስቲያን መሆን እንዳለብህ ነው።

እባክህን ይህን በማለቱ አትቆጣ። እኔ ክርስቲያን ነኝ የምትል ሰው እንደሆንክ ይገባኛል። ግን ቆም ብለህ አስብ እግዚአብሔርን፤ «እኔ ኃጢአተኛ ነኝ። ኢየሱስ ያስፈልገኛል። ኃጢአቴ ይቅር ይባል ዘንድ መከራ እንደተቀበለልኝ አምናለሁ። እባክህን ኃጢአቴን ይቅር በለኝ። ካዛሬ ጀምሮ አንተ ጌታዬ ነህ » ለማለት የቻልክበት ጊዜ ነበርን?»

ልጄ አቤል፡ ከእግዚአብሔር ጋር እንደዚህ ብለህ በተነጋገርክበት ቀን ክርስቲያን ትሆናለህ። ያኔ ጌታህ ምን እንድታደርግ እንደሚፈልግ ለመረዳት መጽሐፍ ቅዱስን ማጥናት ትፈልጋለህ። መጽሐፍ ቅዱስ ሴትን አስገድዶ የግብረ ሥጋ ግንኙነት ማድረግ ፈጽሞ የማይገባ ነገር መሆኑን ያሳያል (2ኛ ሳሙ. 13:11-33)።

ሌላ ልነግርህ የሚገባኝ ነገር አንዳንድ ሴቶች የድንግልና ሽፋን ስለ ሥጋ ሳይኖራቸው የሚወለዱ መሆኑን ነው። ስለዚህ አንዲት ሴት በንጽሕና የመቆየቷ ማረጋገጫ ከእርሷ ጋር የግብረ ሥጋ ግንኙነት በመፈጸም አይገኝም (ገጽ 63)።

ቶም፡- ብዙ ባለትዳሮች በግብረ ሥጋ ግንኙነት ምክንያት ፍቅራቸው መቀነሱ እውነት ነውን?

ውድ ቶም፡

ይበልጥ ትክክለኛው ካልከው ተቃራኒው ነው። ብዙ ባለትዳሮች የግብረ ሥጋ ግንኙነት ችግሮች የሚገጥማቸው እርስ በርስ መዋደዳቸውን ስላቆሙ ነው።

በሌላ አባባል በቀን ውሏቸው ደግና ታጋሽ መሆን ያቆማሉ፤ እናም በአልጋ ላይ ችግር ይጀማምራቸዋል።

ኤልያስ፡- «ማሪዋና» የተባለውን ዕፅ መውሰድ ወይም ማጨስ የግብረ ሥጋ ግንኙነት ችሎታን ያሻሽላል?

ውድ ኤልያስ፡

በፍጹም፡፡ ማሪዋና የሚያጨሱ ወንዶች ብልታቸው ለመቆም ይከብደዋል ወይም ጨርሶ ይሳነዋል። ለሌላቸ ደግሞ ማሪዋናን ማጨስ መካንነትን ያመጣል።

የግብረ ሥጋ ግንኙነትን ማንኛውም ሱስ አስያዥ ነገር፤ የሚጨስ ዕፅ፤ አልኮል ወይም ምንም ዓይነት መድኃኒት ሊያሻሽለው አይችልም።

ቀጥሎ በሰፈረው መንገድ የተገለጸውን የእግዚአብሔርን ዕቅድ የሚያሻሻል መንገድ ያገኘ ማንም ሰው የለም።

ሚስትህን ውደድ፡

ለእርስዋ ታማኝ ሁንላት፡

ከእርስዋ ጋር ደስ ይበልህ!

(ከኤፌ. 5፤33ና ምሳ. 5፤18-21 የተወሰደ።)

ኤማንዳ፡- በስድስት ወር ጊዜ ውስጥ በዓለም ላይ እስካሁን የወደድኩትን ብቸኛ ሰው ላገባ ነው። ከወላጆቻችን ርቀን በአንድ ከተማ ውስጥ እንሠራለን። እኔም በምካፈልበት ቤተ ክርስቲያን ውስጥ ከፍተኛ ኃላፊነት ያለው ሰው ነው።

ዛሬ በቤቱ ውስጥ አብረን መኖር እንድንጀምር ጠየቀኝ።

ምን እንደምል አላውቅም። ከእርሱም ሆነ ከማንም ጋር የግብረ ሥጋ ግንኙነት ፈጽሜ አላውቅም። እስከንጋባ ድረስ የግብረ ሥጋ ግንኙነት መፈጸም የሌለብን ይመስለኝ ነበር።

አሁን እንጀምርን? ምን መልስ ልሰጠው?

ውድ ኤማንዳ፡

«ሰዎችን ሁሉ የሚያድን የእግዚአብሔር ጸጋ ተገልጦአልና፤ ይህም ጸጋ፤ ኃጢአተኝነትንና ዓለማዊን ምኞት ክደን።...» ይላል

(ቲቶ 2፤11-12)።

ይህ ጥቅስ ምን ማድረግ እንዳለብሽ በግልጽ ይነግርሻል። «እምቢ» በይ።

ይህ ሰው እውነተኛ ክርስቲያን ከሆነ ጌታውን እንዲታዘዝ ስለረዳሽው ያመሰግንሻል።

ኢየሱስ እንዲህ አለ «ስለ ምን፡- ጌታ ሆይ፥ ጌታ ሆይ፥ ትሉኛላችሁ፥ የምለውንም አታደርጉም? (ሉቃ. 6:46)።

ኤውንቄ፡- ባለፈው ዓመት አንድን ክርስቲያን ላገባው ቃል ኪዳን ገብቼለት ነበር። ቃል ኪዳን ከገባሁለት በኋላ ከእኔ ጋር የግብረ ሥጋ ግንኙነት እንዲፈጽም ፈቀድኩለት። «ያው ሊያገባኝ ስለሆነ ችግር የለውም» በማለት ለራሴ ተናገርኩ።

አሁን አርግጼ ከወላጆቼ ጋር እኖራለሁ።

አሁን ምን እያደረገ መሰላችሁ? በአዳዲስ የቤት ጓደኞች ተወጥሮአል!

ሴቶችን እንደ ሸሚዝ እንደሚቀያይር እሰማለሁ። እውነተኛ ክርስቲያን የነበረበት ጊዜ ስለመኖሩ እጠራጠራለሁ።

ሊያገባኝ እንደማይፈልግ ግልጽ አድርገልኛል። እንዲያውም ጋብቻ የሚባል ነገር አስቦ እንደማያውቅ እገምታለሁ። ብቻ ተጠቀመብኝ።

ትምህርትን ተምራለሁ። በእግዚአብሔር ላይ ፈጽሞ ጀርባዬን ከእንግዲህ አልመልስም።

በዚህ ሳምንት ጋጢአቴን ለእግዚአብሔርና ለቤተ ክርስቲያን አባላት ተናዘዝሁ። ይቅር እንደተባልኩም አምናለሁ። ነገር ግን በየፅሁፉ ተስፋ የመቁረጥና የብቸኝነት ስሜት ይሰማኛል። የማነብባቸውን የመጽሐፍ ቅዱስ ጥቅሶች ብትሰጡኝ?

ውድ ኤውንቄ፥

እንወድሻለን፥ እግዚአብሔርም ይወድሻል።

ይቅር እንደተባልሽ ማመንሽን ቀጥሎ። በእግዚአብሔር ላይ ፊትሽን ላለመመለስ በወሰንሽው ውሳኔም ጽኚ።

ቀጥሎ የሚያበረታቱሽን ታላላቅ ጥቅሶች እንሰጥሻለን። ከሁለት ወይም ከሦስት ክርስቲያን ሴቶች ጋር ተገናኝተሽ እነዚህን ጥቅሶች እንድታጠኝ እንመከርሻለን። [መዝ. (51)፤ 1ኛ ዮሐ. 1:9፤ መዝ. (103)፤12፤ 1ኛ ሳሙ. 12:20-25፤ ምሳ. 28:13፤ ዮሐ. 5:14፤ የሐዋ 26:20፤ ቆላ. 3:5-19]።

ማሳሰቢያ፡-ያለፉትን ሁለት ደብዳቤዎች ያገኘነው በተመሳሳይ ቀን ነው። አንዱን ከኤማንዳ፥ ሌላውን ከኤውንቄ።

በመጀመሪያ የኤማንዳን ደብዳቤ አነበብን። ልታገባው ከተስማሙት ሰው ጋር የግብረ ሥጋ ግንኙነት ለመጀመር ትፈልጋለች።

ቀጥሎ የኤውንቄን ደብዳቤ አነበብን። ልታገባው ተስማምተው ከነበረው ሰው ጋር የግብረ ሥጋ ግንኙነት በመፈጸሟ ሕይወቷ እጅግ ከባድ ሆኖባታል።

ይህ የሚያሳለበን የእግዚአብሔር ሕግጋት ጥበብ የሞላባቸው መሆናቸውን ነው [መዝ. (19): 7-11]።

ሔኖክ፡- እባካችሁን ንገሩኝ። ኩሽናችንን መቆጣጠር ያለበት ማን ነው? ሚስቴ ወይስ እናቴ? ሁለቱም የኩሽናውን ኃላፊነት ለመውሰድና ለመምራት በመፈለጋቸው ሁልጊዜ ይጣላሉ።

ዛሬ ለወንድሜ እንዲህ አልኩት «ቤታችንን ለቅቂ ሚስቴን ይዝ መውጣት እፈልጋለሁ። እኔና እርሷ ብቻ የምንኖርበትን ቤት መሥራት እችላለሁ።»

እርሱም እንዲህ አለኝ «የቤተሰባችንን ቤት ትተህ ከወጣህ ለወላጆቻችንና ለቅድመ-አባቶቻችን አክብሮት እንደሌለህ ታሳያለህ።»

እንደ ክርስቲያን ምን ማድረግ አለብኝ?

ውድ ሔኖክ፡

በዓለም ዙሪያ በባለትዳሮችና በወላጆቻቸው መካከል ፀብ አለ። የእስያ ሕዝብ ስለ ባለትዳሮችና ስለ ወላጆቻቸው አንዳንድ ባሕል አሏቸው። በአውሮፓ ያለው ባሕል ደግሞ የተለየ ነው። አፍሪካና አሜሪካ የራሳቸው ባሕሎች አሏቸው። ግን የትኛውም ባሕል ችግሩን አላቃለለውም። በሁሉም ባሕል ውስጥ በሚሰጥና በባል እናት.... ወይም በባልና በአማች መካከል ግጭቶች ይኖራሉ።

የእግዚአብሔር ዕቅድ ከሁሉ የላቀ ነው። ዕቅዱ በእስያ፣ በአውሮፓ፣ በአፍሪካ፣ በአሜሪካና በሁሉም ስፍራ ይሠራል። እግዚአብሔር ለእያንዳንዱ ባልና ሚስት የሚለው የሚከተለውን ነው።

- 1) ወላጆችህን ትተህ ከሚስትህ ጋር ኅብረትን አድርግ። (ዘፍ. 2:24፤ ማር. 10:7፤ ኤፌ. 5:31)

2) ወላጆችህን በፍቅር ተንከባከባቸው (1ኛ ጢሞ. 5:3-8)።

ሔኖክ «እንደ ክርስቲያን ምን ማድረግ አለብኝ?» በማለት ጠይቀዋል። መልሱ ከላይ የተሰጡትን ሁለት ነገሮች ማድረግ አለብህ ነው።

1) ሚስትህን ይዘህ ጎጆ ውጣ። ከሚስትህ ጋር ተጣበቅ ማለትም «ከማንም በላይ እርሷን ውደድ።»

2) እናትህን በፍቅር የምትረዳበትን መንገድ ፈልግ። ትረዳቸው ዘንድ ቤትህን በቤታቸው አጠገብ መገንባት ትችላለህ። ወይም በቤትህ እንዲኖሩ ልትጠይቃቸው ትችላለህ።

እናትህ በቤትህ የሚቆዩ ከሆነ አንተና ባለቤትህ ልትወዷቸውና ልትቀበሏቸው ተገቢ ጥንቃቄ ማድረግ አለባችሁ። ከእናንተ ጋር በመኖራቸው

ደስተኛ መሆናችሁን ግለጹላቸው። በወጥ ቤት ሥራ ሊረዱትሁ ሊፈልጉ በደስታ ተቀበሏቸው።

ተስፋ የምናደርገው የሚከተለው ዝንባሌ ይኖራቸዋል ብለን ነው። «ይህ የእኔ ቤት አይደለም፤ ነገር ግን ልጄና ባለቤቴ በፍጹም ርኅራኄ ተቀብለውኛል። ከፍቅራቸው በመነጩ አቀባበላቸው ልደስት ይገባኛል እንጂ ቤታቸውን ወይም ኩሽናቸውን ለመቆጣጠር መጣር የለብኝም።»

በእርግጥ አስቸጋሪ ነገሮች ሊፈጠሩ ይችላሉ። አንዳንድ ጊዜ እናትህ ባለቤትህንና ቤታችሁን ሊያዙበት ይፈልጋሉ። ያኔ ሔኖክ የቤተሰቦችህን ቤት እንደተውከና አሁን የራስህ ቤት ቁንጮ መሆንህን ማስታወስ አለብህ። እናትህ እንግዳ ብቻ መሆናቸውን በፍቅር አስታውላቸው። ቤትህን ሊቆጣጠሩ አይገባቸውም።

በተጨማሪ፡ በሕይወትህ ቁጥር አንድ መሆኗን ለሚሰትህ አሳያት። የወላጆችህን ቤት የተውከው ለምን ነበር? እግዚአብሔር ምክንያቱን ሲናገር ከሚሰትህ ጋር እንድትጣበቅ (ኅብረት እንድታደርግ) ነው ይላል (ዘፍ. 2:24)

ይህ ሁሉ ቀላል ይሆናልን? በምንም ዓይነት! ባለቤትህና እናትህ የሚጣሉበት ጊዜ አሁንም ሊኖር ይችላል። ደግሞም ወንድምህ አንዳንድ ልማዶችን አልተከተልክም ብሎ ሊከስህ ይችላል። ሕይወት ቀላል አይደለም።

ሆኖም ግን የእግዚአብሔር ዕቅድ ከሁሉ የተሻለ ነው። የሰው ባሕሮች ከእግዚአብሔር ሕግ የተሻሉበት ወቅት የለም። ስለዚህ ሔኖክ እግዚአብሔር የሚልህን አድርገው፡ «ወላጆችህን ትተህ ከሚሰትህ ጋር ተባበር (ተጣበቅ)። ወላጆችህን በፍቅር እርዱ። (ማር. 10:7፤ 1ኛ ጢሞ. 5:3-8)።

ሜርሲ፡- እኔና ባለቤቴ እውነተኛ ክርስቲያኖች ነን። አንድ ልጅ አለን። ሁለተኛውን ደግሞ አሁን አርግጥለሁ። ችግሩ ከተጋባን ጀምሮ ከወላጆቹ ጋር እኖራለሁ። የራሳችንን ቤት እንድንሠራ ባለቤቴን ብጠይቀው፤ በዚያ ፈንታ የወላጆቹን ቤት አስፋፍቶ ከእነርሱ ጋር እንድንቆይ እያደረገ ነው።

የሚሠራው ራቅ ባለ ስፍራ በማዕድን ማውጣት ተግባር ላይ ነው። በየሳምንቱ መጨረሻ ወደ ቤት ሲመጣ አብዛኛውን ጊዜ ከወላጆቹ ጋር ያሳልፋል። ወደ እኔ የሚመጣው በመኝታ ሰዓት ብቻ ነው። በዚያን ጊዜ ብዙ ለመነጋገርና ለመጫወት በጣም የዘገየ ሰዓት ይሆናል።

አንዳንድ ጊዜ እንዴት ብቸኝነት እንደሚሰማኝ እገልጽለታለሁ። እርሱ ግን ወላጆቹ ስለሚያስፈልጋቸው ነገር ብቻ ይነግረኛል።

ወላጆቹ የሚያስፈልጋቸው ነገር እንዳለ አውቃለሁ። ልረዳቸውም ደስተኛ ነኝ፤ ነገር ግን ትዳሬ ቀገቃዛና ብቸኝነት የሞላበት ስለሆነ እጨነቃለሁ።

ባለቤቴን እወደዋለሁ። እንደ ጓደኛ ላናግረው እፈልጋለሁ። የራሳችን ቤት ያስፈልገናል።

አስተውሉ፡- የሜርሊ ባል ክርስቲያን ነው፤ ነገር ግን «እናትና አባትህን ተው ከሚስትህ ጋር ተባበር። (ተጣበቅ)። ወላጆችህን በፍቅር አግዝ» የሚለውን የመጽሐፍ ቅዱስ ቃል አልተረዳም።

ይህ የሚያስረዳው ቤተ ክርስቲያን መጽሐፍ ቅዱስን ለማስተማር ተግባራዊ መሥራት እንዳለባት ነው! በተለይ የሚከተሉትን ጥቅሶች ማስተማር አለብን፡ ዘፍ. 2:24፤ ማር. 10:6-8፤ ኤፌ. 5:28-31፤ 1ኛ ጢሞ. 5:3-8።

በአሜሪካ፣ በአፍሪካ፣ በእስያ፣ በአውስትራሊያና በአውሮፓ የሚገኙ ሰዎች በሙሉ ይህ ትምህርት ያስፈልጋቸዋል። በእያንዳንዱ አገር ሕዝብ የራሱ ባሕል ቢኖረውም የእግዚአብሔር መንገድ ግን የላቀ ነው።

ቃሉን እናጥና! በቤተ ክርስቲያናቸውን እናስተምረው! እንታዘዘው።

መጋቢ ኤን፡- ወጣት መጋቢ ነኝና የእናንተ ምክር ያስፈልገኛል።

ባለፈው ሳምንት አንዲት ሴት ወደ እኔ መጣች። ባሏ ሌላ ልጃ ገረድ በማስረገዝ ተንሰቅሷል ታላቅስ ነበር።

ባሏን ላገኘው ሄድኩ። ድርጊቱ እውነት መሆኑን አመነ።

ትላንትና ለቤተ ክርስቲያን አባላት ተናዘዘ።

በቤተ ክርስቲያን ውስጥ መሪ ስለነበረ በፈጸመው ተግባር ሰው ሁሉ ተደነቀ።

አንዳንድ አባላት «ለሦስት ወራት ቤተ ክርስቲያንን እንዳይመራ መታገድ አለበት» አሉ።

ሌሎች ደግሞ «በቃ ይቅርታ እናድርግለት» አሉ።

ምን ምክር ትሰጡናላችሁ?

ውድ መጋቢ ኤን፡

ወደ ባለቤቷ ሄደህ ቤተ ክርስቲያን መጥቶ ኃጢአቱን እንዲናዘዝ በማበረታታትህ በጣም ጥሩ አድርገሃል።

ምክራችን ይቅር እንድትሉት፣ እንድትወዱትና በቤተ ክርስቲያን ውስጥ ግን ለአንድ ዓመት እንዳያገለግል እንድታግዱት ነው።

በሦስት ወር ምትክ አንድ ዓመት እንዳያገለግል አድርጉት ያልነው ለምንድን ነው? ምክንያቱም፡-

ሀ) መጽሐፍ ቅዱስ አመንዝራነትን አጥብቆ ይቃወማል። ስለዚህ፣ ቤተ ክርስቲያንም ልትቃወመው ይገባታል። ይህ ወንድም ለአንድ ዓመት እንዳያገለግል ቢቀጣ በቤተ ክርስቲያን ውስጥ ያሉ ሰዎች

ክርስቲያኖች በሙሉ አመንዝራነትን አጥብቀው እንደሚቃወሙ ይረዳሉ (1ኛ ቆሮ. 6:18፤ ኢፌ. 5:3፤ 1ኛ ጢሞ. 3:5)።

ለ) ይህ ወንድም እርዳታ ያስፈልገዋል። እንደገና በምንዝርና ኃጢአት እንዳይገኝ ዓመቱን ሙሉ እርዳታ ያስፈልገዋል። ቤተ ክርስቲያን ይህን ሰው ሊረዱ የሚችሉ ሁለት ታማኝ ሰዎችን እንድትመርጥ እናሳስባለን። ዓመቱን ሙሉ እነዚህ ሁለት ወንድሞች በየሳምንቱ ከእርሱ ጋር ይገናኙ። በየሳምንቱ በሚያደርጓቸው ሰብሳቢዎች በመጽሐፍ ቅዱስ ጥናት፣ በውይይትና በጸሎት ያንጹት። እነዚህ ጊዜያት ለሦስቱም ሰዎች አስደሳች እንደሚሆኑ እናምናለን።

«ወንድሞች ሆይ፣ ሰው በማናቸውም በደል ስንኳ ቢገኝ፣ መንፈሳውያን የሆናችሁ እናንተ እንደዚህ ያለውን ሰው በየውሃት መንፈስ አቅኑት» (ገላ. 6:1)።

ለአንድ ዓመት ሲታነጽ ከቆየ በኋላ ይህ ወንድም በቤተ ክርስቲያን ውስጥ መሪ ለመሆን መዘጋጀት አለበት። ማንም ዝቅ አድርጎ አይመልከተው። በቤተ ክርስቲያን ውስጥ የሚገኙ ሰዎች በሙሉ በኢየሱስ ደም ኃጢአቱ የታጠበ ወንድም አድርገው ሊቀበሉትና ሊወዱት ይገባል። «ስለዚህ ይህ ሰው በጣም ከማዘኑ የተነሣ ተስፋ እንዳይቆርጥ ይልቅስ ይቅርታ እንድታደርጉለትና እንድታጽናኑት ይገባል። እንዲሁም እርሱን የምትወድዱት መሆናችሁን ለማስረዳት እውነተኛ ፍቅራችሁን በሥራ አሳዩት (2ኛ ቆሮ. 2:7-8)።

ስምዖን፡- ባለፈው ዓመት በቤተ ክርስቲያናችን ውስጥ የመዘመራት መሪ የሆነው ሰው ሚስቱን ፈታ። ብዙዎቻችን ይህን ድርጊት እንዳይፈጽም ለማድረግ ብንመክረውም ሊቀበለን አልቻለም። ሚስቱ ለእርሱ ታማኝ ያልሆነችበት (ያመነዘረችበት) ወቅት ፈጽሞ አልነበረም። መጋቢያችን ፊት ለፊት እንዲህ ብሎት ነበር። «ሚስትህን ብትፈታ እያወቅህ እግዚአብሔርን ላለመታዘዝ መርጠሃል።

ሆኖም ግን ፈታት፣ ቤተ ክርስቲያናችንንም ትቶ ሄደና ወጣት ሴት አገባ።

አሁን የሌላ ቤተ ክርስቲያን አባል ሆኖአል። ፈትቶ በማግባቱ ያች ቤተ ክርስቲያንም የመዘምራን ቡድን መሪ እንዳይሆን እንደከለከለችው በመናገር ያጉረመርማል ሲሉ እስማላሁ።

ብሩስና ካሮል፡ ክርስቲያኖች ፍች ሲፈጽሙ ማየት ይረብሸኛል። የማያምኑ ሰዎች ቢፈቱና ቢያገቡ ያ ይገባኛል። የዓለም ናቸውና ከእነርሱ ምን እንጠብቃለን። መረዳት ያቃተኝ ነገር ግን ክርስቶስ ስለ ፍች የሰጠውን ትእዛዝ ክርስቲያን መታዘዝ የሚያቅተው እንዴት ነው?

ውድ ስምዖን፡

ከሠላሳ ዓመታት በፊት በክርስቲያኖች መካከል ፍች የሚባል ነገር አይታሰብም ነበር። ዛሬ ግን በተለይ በሰሜን አሜሪካ ፍች የፈጸሙ


ክርስቲያኖች ቁጥር በየጊዜው እያደገ መጥቷል። አደገኛው ነገር ይህ የፍች ባሕል ከሰሜን አሜሪካ ወደ ሌሎች አህጉራት ሊስፋፋ መቻሉ ነው።

የእግዚአብሔር ሕግ ዛሬም ከሠላሳ ዓመት በፊት እንደነበረው ነው። በማቴ 19:9 ላይ ክርስቶስ እንዲህ ብሏል።

«አንድ ሰው ያለ ዝሙት ምክንያት ሚስቱን ፈትቶ ሌላዬቱን የሚያገባ ሁሉ ያመነዝራል።...»

ሚልክያስ ምዕራፍ 2:13-16 እንዲህ ይላል፡-

«ይህንም ደግሞ አድርጋችኋል፤ እግዚአብሔር ቊርባኑን ዳግመኛ እንዳይመለከት፤ ከእጃችሁም በደስታ እንዳይቀበለው መሠዊያውን በእንባና በልቅሶ በጎዘንም ትክድናላችሁ። እናንተም፡- ስለ ምንድር ነው? ብላችኋል። ሚስትህ ባልንጀራህና የቃል ኪዳንህ ሚስት ሆና ሳለች እርስዋን አታልላሃታልና እግዚአብሔር በአንተና በልጅነት ሚስትህ መካከል ምስክር ስለሆነ ነው። እግዚአብሔር የሕይወትን መንፈስ አንድ አድርጎ ጠብቆልን የለምን? እርሱም የሚፈልገው ምንድር ነው? ዘር አይደለምን? ስለዚህ መንፈሳችሁን ጠብቁ፤ ማንም የልጅነት ሚስቱን አያታልል። መፋታትን እጠላለሁ፤ ይላል የእስራኤል አምላክ እግዚአብሔር፤ ልብሱንም በግፍ ሥራ የሚክድነውን ሰው እጠላለሁ፤ ይላል የሠራዊት ጌታ እግዚአብሔር ስለዚህ እንዳታታልሉ መንፈሳችሁን ጠብቁ። »



ጌታ ሆይ፡ እባክህን ባልና ሚስት የሚከተሉትን በማድረግ ይታዘዙህ ዘንድ ቤተ ክርስቲያኖቻችንን አነቃቃ እያልን እንጸልያለን።

- እርስ በርስ በመዋደድ።
- አንዳቸው በሌላቸው ለፍትወተ ሥጋ ግንኙነት ጉዳይ ታማኝ በመሆን።
- ከመፋታት ይልቅ ትዳራቸውን ለማሻሻል ርምጃ በመውሰድ ይመላለሱ ዘንድ። (ገጽ 10 እስከ 36 ን ይመልከቱ።)

ሲንቲያ:- በሠርጌ ቀን ለባሌ ምንም ፍቅር አይሰማኝም ነበር። ለማግባት የወሰንኩት ቤተሰቦቼ ጠጪዎች ስለነበሩ ከዚያ ደስታን ከተራቆተ ቤተሰብ ለመሸሽ ብዬ ነበር።

ከሠርጌችን በኋላ ባለቤቱ ምን ዓይነት ስግብግብና አብሮ ለመኖር ፈጽሞ የማይመች ሰው መሆኑን ለመገንዘብ ብዙ ጊዜ አልፈጅብኝም።

በመጨረሻ እራሴን እንዲህ በማለት ጠየቅኩ «እንደዚህ ዓይነት ባሕርይ የሚያሳየው እንደማልወደው ስለሚሰማው ይሆን?»

ስለዚህ ባለቤቴን ልወደው ወሰንኩ።

ለእርሱ ፍቅሬን የማሳይባቸውን መንገዶች መፈለግ ጀመርኩ። ከሥራው ተበሳጭቶ በሚመጣበት ወቅት ላረጋጋው ከፍተኛ ጥንቃቄ መውሰድ ጀምርኩ። የግብረ ሥጋ ግንኙነት ለመፈጸም ፍላጎት እንዳለኝ ማሳየት ጀመርኩ። በፍትወት ስሜት በሚገባ እንድንቃኝ ለማድረግ እራሴን ማስለመድ ጀመርኩ። በጣም የሚወዳቸውን ምግቦች አበስልለት ጀመርኩ። አለመግባባት በመካከላችን በሚከሰትበት ወቅት በፍጹም አክብሮት አናግረው ጀመር።

ወዲያውኑ ከፍተኛ ለውጥ በእርሱ ውስጥ ተመለከትኩ። በእውነት በጣም ጥሩ ሰው ነው። በፍቅሩ ተጠመድኩኝ።

የምለው ነገር እንግዳ ሊሆን እንደሚችል ይገባኛል። ነገር ግን ለመጀመሪያ ጊዜ ፍቅር የያዛት ልጃገረድ ዓይነት ሆኜአለሁ።

ውድ ሲንቲያ፦

አሁን ስላለሽ የፍቅር ስሜት ምንም አልተደነቅንም። ፍቅር የሞላባቸውን ድርጊቶች ለባልሽ ማድረግ ጀመርሽ፤ ይህ በመጨረሻ የፍቅር ስሜት አጎናፀፈሽ። ይህ እንግዳ አይደለም። ተፈጥሮአዊ ነው። የፍቅር ተግባራትን በምናደርግበት ወቅት ሁሉ የፍቅር ስሜቶች ይከተሉናል።

አሁን ደስተኛ በመሆንሽም አንደነቅም። ባልሽን ለመውደድ ስትወስኗለህ እግዚአብሔርን ለመታዘዝ መምረጥሽ ነው።

«ምስክሩን የሚፈልጉ፤ በፍጹም ልብ የሚሹት ምስጉኖች ናቸው፤»
[መዝ. (119)፡2]

ሎይስ:- በትዳር ጉዳይ ስላለኝ አቋም እርግጠኛ አይደለሁም። ፍላጎቴ አግብቼ ለመኖር ይሁን ወይም ሳላገባ ለመኖር እርግጠኛ አይደለሁም። እንደ መጽሐፍ ቅዱስ ትምህርት ክርስቲያን የግድ ማግባት አለበት?

ውድ ሎይስ፦

እንደ መጽሐፍ ቅዱስ ትምህርት ክርስቲያን የሚከተለው አመለካከት ሊኖረው ይገባል:-

በሕይወቴ ዘመን ሁሉ የክርስቶስ ወንጌል የምስራች በዓለም ሁሉ እንዲሰራጭ የምችለውን ሁሉ በማድረግ እናራለሁ።

የራሴን ምችት ብቻ ለመጠበቅ በስግብግብነት ከመኖር ይልቅ ለሰዎች መንፈሳዊና ሥጋዊ ፍላጎት መግላት እርዳታ ለማድረግ የምችለውን ሁሉ እፈጽማለሁ።


አንዳንድ ክርስቲያኖች «ሳላገባ ብኖር እግዚአብሔርን በተሻለ ሁኔታ አገለግላለሁ። እንዳላገባ ሰው የባልና/ሚስት ወይም የልጆች ኃላፊነት አይኖርብኝም። ልቤን ሙሉ ለሙሉ ለክርስቶስ እሰጣለሁ።» (1ኛ ቆሮ. 7:32-35) ብለው ሊወሰኑ ይችላሉ።

ሌሎች ክርስቲያኖች ደግሞ ክርስቶስን በእውነት የሚወድ ሰው በማግባት በጋራ እርሱን በተሻለ ሁኔታ ለማገልገል እችላለሁ። [መዝ. (34):3] ብለው ይወስናሉ።

ስለዚህ ሉይስ ይህን አድርግ።

- በሕይወትህ ሙሉ ክርስቶስን ለማገልገል ወስን።
- ትዳር መመሥረት ክርስቶስን በተሻለ ሁኔታ እንድታገለግል የሚያግዝህ ከሆነ ብቻ አግባ።

ዛሬ በዓለም ላይ የእነርሱን ቋንቋ የምትናገር ቤተ ክርስቲያን ያላዩ በሚሊዮን የሚቆጠሩ ሰዎች አሉ። እናም በክርስቶስ አላመኑም። ምክንያቱም የወንጌላትን የምሥራች የነገራቸው የለም።



«እግዚአብሔር እንዲህ ይላል።... እስከ ምድር ዳር ድረስ መድኃኒት ትሆን ዘንድ ለአሕዛብ ብርሃን አድርጌ ሰጥቼሃለሁ።»

(ኢሳ. 49:6 እና ዮሐዋ. 13:47)።

«ለእናንተ በምድር ላይ መዝገብ አትሰብስቡ!» (ማቴ. 6:19)

በሰሙም ንስሐና የኃጢአት ስርየት ከኢየሩሳሌም ጀምሮ በአሕዛብ ሁሉ ይሰበካል» (ሉቃ. 24:47)

የኢየሱስ ክርስቶስ ኃይል በሕይወቴ

በብሩስ ብሪተን

ከብዙ ዓመታት በፊት በአንድ የወጣቶች ካምፕ ፕሮግራም ላይ ክርስቶስ በልቤ ደጃፍ ላይ ቆሞ እያንኳኳ እንደሆነ ተገነዘብኩ።

እኔም የሚከተለውን መልስ ሰጠሁ። «ኃጢአቴን በማጠብ የዘላለምን ሕይወት ልትሰጠኝ የምትችል አንተ ብቻ ነህ፤ ስለዚህ ወደ ልቤ ግባ። በዚያም ኑር»።


ክርስቶስ ወደ ሰው ልብ ውስጥ ሲገባ በርካታ ክፍሎችን ያገኛል። ሳሎን፣ መኝታ ክፍል፣ የማንበቢያ ክፍል፣ የሥራ ክፍልና ምናልባት የተቆለፈ ክፍል። የእርሱ ፍላጎት በእያንዳንዱ ክፍል ውስጥ አስደናቂ መሻሻሎችን ማድረግ ነው።

ክርስቶስ ወደ ልቤ በገባ ዕለት በቀጥታ ወደ ሳሎን ገባና «በዚህ ክፍል በየዕለቱ ከአንተ ጋር ማሳለፍ እፈልጋለሁ። ሁለታችን ብቻ በፍጹም አንድነት በምንነጋገርበት በዚህ ክፍል ታላቅ ደስታን እናገኛለን።»

አሳቡን በጣም ወደድኩት። በየዕለቱ ከክርስቶስ ጋር የምናሳልፈውን ጊዜ ማግኘት እንዴት አስደላች ነገር ነው!

በየዕለቱ ጠዋት መገናኘት ጀመርን። መጽሐፍ ቅዱስን አብረን እያነበብን ሳለ ሕይወቴ መለወጥ ያለበት በየትኛው አቅጣጫ እንደሆነ አሳየኝ። ክርስቶስ ለእኔ ያለውን ታላቅ ፍቅር መገንዘብ ጀምርኩ። ልቤ ሞቀ። በእነዚያ ጊዜያት የማገኛቸው ደስታዎች አስደናቂ ናቸው!

ነገር ግን ቀናት እያለፉ ሲመጡ ከክርስቶስ ጋር የማሳልፈው ጊዜ እያነሰ መጣ ለምን? አላውቅም። በሥራዬ ተጠምጄ ይመስለኛል። የፈተና ጊዜ ነበር። ከዚያ በኋላ በሥራው ተጠመድኩ። በየምሽቱ ሁልጊዜ ማለት ይቻላል ኮምፒውተር አጠና ጀመር። አንዳንድ ጊዜ ወደ ሳሎን እርሱን ለመገናኘት ሳልሄድ ሳምንታት ያልፉ ጀመር።



አንድ ቀን ጠዋት ተቻኩዬ ከቤት ልወጣ በሳሎን በኩል ሳልፍ ቤቱ ክፍት ሆኖ አገኘሁት። ልብ ብዬ ስመለከት ክርስቶስ ብቻውን ቁጭ ብሎ አየሁት። ወዲያውኑ አንድ ነገር አስታወስኩ። እንግዳዩ እንደሆነ፣ ወደ ልቤ እንደጋበዝኩትና ነገር ግን ከእርሱ ጋር የማሳልፈው ጊዜ በጣም ጥቂት እንደሆነ ገባኝ!

ወደ ክፍሉ እንደገባሁ፣ «ጌታዬ፣ አዝናለሁ» አልሁት። «እኔ ባልመጣሁባቸው ቀናት እንኳ በየጠዋቱ እዚህ ነበርክ ማለት ነውን? እባክህ ይቅር በለኝ።»

በፍቅር ዓይኖቼ እየተመለከተኝ «አዎን» አለኝ። «በየቀኑ ጠዋት እዚህ የምመጣው በደስታ ነው። በመጽሐፍ ቅዱስ አማካኝነት ብናገርህ የተሻለ ክርስቲያን እንደምትሆን አውቃለሁ። ጸሎትህ ፍቅሬን ለዓለም ሁሉ ለማሰራጨት በኃይል ሊሠራ እንደሚችል አውቃለሁ።»

በዚያን ቀን ከክርስቶስ ጋር ከምንሆንበት ጊዜ የበለጠ አንዳችም ነገር እንደሌለ ተገነዘብኩ!

የእግዚብሔርን ቃል የማጠናበትንና የምጸልይበትን ጊዜ በአስደናቂ ሁኔታ ለወጣው!

«እኛ ግን ለጸሎትና ቃሉን ለማገልገል እንተጋለን።» (የሐዋ. 6:4)።

የመኝታ ክፍል

አንድ ቀን ጠዋት እኔና ክርስቶስ በሳሎን ውስጥ ቁጭ ብለን የሞቀ ጨዋታ ላይ ሳለን በፍቅር ዓይኑ እየተመለከተ እንዲህ አለኝ፣ «ዕቅድህ በቤትህ አንድ ክፍል ውስጥ ብቻ ተወስኝ እንድቀር እንዳልሆነ ተስፋ

አደርጋለሁ። በእያንዳንዱ ክፍል ውስጥ ብርሃንና ደስታን ማምጣት እፈልጋለሁ።»

«ድንቅ ነው! » ብዬ በመገረም ጮኸኩ። «በደስታ እቀበላለሁ» አልኩ።

ክርስቶስ በታላቅ ፈገግታ ተነሥቶ ቆመ። ወዲያውኑ በአንድ ላይ ወደሚቀጥለው ክፍል አዘገምን። እርሱም መኝታ ክፍሉ ነበር። ፊት ለፊት እየተመለከተኝ እንዲህ አለኝ። «ስሜትህ እንዴት እንደሆነ ይገባኛል። እንደ ወጣት፣ ብርቱ ሰውነትህ የፍትወት ፍላጎት ብዙ ጊዜ ይሰማዋል። የሴቶች ሰውነት ይሰብሃል። አንዳንድ ጊዜ ክጋብቻ በፊት የግብረ ሥጋ ግንኙነት ሳታደርግ መቆየት የሚቻል ስለመሆኑም ትጠራጠራለህ። የፍትወት ሥጋ ግንኙነትን ለጋብቻ ብቻ ማቆየት ተፈጥሮአዊ ያልሆነና የማይቻል ይመስላል።»

ምንም መልስ አልሰጠሁም። ነገር ግን ክርስቶስ ስለ ስሜቶቼና ስለ ፈተናዎቼ ፍጹም የሆነ መረዳት እንዳለው ስመለከት ተደነቅሁ።

ክርስቶስ ንግግሩን በመቀጠል «በእኔ ኃይል ማንኛውም ወጣት (ወንድ ወይም ሴት) የፍትወት ሥጋ ግንኙነትን ለጋብቻ ብቻ የማቆየትን ኃይል ሊጎናጸፍ መቻሉን አስታውሰኝ። ሕዝቤ በኃጢአት ቢወድቅ ይቅርታ አደርግለታለሁ። ነገር ግን ማንኛውም ውድቀት ለራሳቸው ሕይወትና ለልጆቻቸውም እንኳ ኀዘንን ያመጣል። ስለዚህ ከኃጢአት እንድትሸሽ እመክርሃለሁ። በተፈተንክ ጊዜ ሁሉ መውጫውን ላዘጋጅላህ ቃል እገባልሃለሁ።»

ክርስቶስን ታማኝ ሆኖ አግኝቼዋለሁ። ለፈተና መውጫውን በማዘጋጀት ሁልጊዜ ቃሉን ጠብቆልኛል። ክርስቶስ በሕይወቴ ውስጥ ስላለ እራሴን በንጽሕና በመጠበቅና በፍትወት ፈተና ላይ ድልን በመጎናጸፍ ለመኖር ችያለሁ።

«ለሰው ሁሉ ከሚሆነው በቀር ምንም ፈተና

አልደረሰባችሁም፤ ነገር ግን ከሚቻላችሁ

መጠን ይልቅ ትፈተኑ ዘንድ የማይፈቅድ

እግዚአብሔር የታመነ ነው፤ ትታገሡም

ዘንድ እንድትችሉ ከፈተናው

ጋር መውጫውን ደግሞ

ያደርግላችኋል።»

(1ኛ ቆሮ. 10:13)።

የማንበቢያ ክፍል

መኝታ ቤቴን ካየ በኋላ ክርስቶስ እንዲህ በማለት ጠየቀኝ «ወደ ማንበቢያ ክፍል ልገባ እችላለሁን?

በፈገግታ «በሚገባ ትችላለህ፤ እንዲያውም የቪዲዮ ፊልም አብረን እንመለከታለን» አልኩት።

ክርስቶስ ወደ ቤተ መጻሕፍቴ እንደገባ ዓይኖቼ በጠረጴዛው ላይ ወዳሉት ጋዜጦችና መጽሔቶች ተመለከቱ። ቀጥሎም አረፍ ብሎ ከቪዲዮ ክሮቹ አንዱን ይመለከት ጀመር።

ወዲያውኑ እጅግ አፈርኩ።

እስከዚያ ቀን ድረስ ስለ ቤተ መጻሕፍቱ ምንም ወቀሳ ተሰምቶኝ አያውቅም። ክርስቶስ በገባ ጊዜ ግን እጅግ አፈርኩ።

በፍጥነት ቪዲዮውን አጠፋሁትና «ጌታ ሆይ ይህ ክፍል ታላቅ ለውጦች ያስፈልጉታል። ትረጻኛለህን?» አልሁት።

እርሱም መልሶ «በደስታ»፤ አክሎም «በአንድነት መልካም የሆኑ ጋዜጦችንና መጽሔቶችን እንመርጣለን። ስለ ቪዲዮ ካነሣን ልታገኝ የቻልኩው የተሻለው ይህን ነውን?» አለኝ።

እኔም መልሼ «እውነት ለመናገር ብዙ የተሻሉ ቪዲዮዎችን ማግኘት አልቻልኩም» አልኩት።

ክርስቶስም ሞቅ ባለ ፈገግታ መልሶ «ምንም አይደለም፤ ምክንያቱም እውነት ለመናገር ቴሌቪዥንና ቪዲዮን በማየት ብዙ ጊዜ አጥፍተሃል። እባክህን በሥራ ክፍላህ የምትሠራው ምን እንደሆነ ማየት እችላለሁ?»

የሥራ ክፍል

እኔና ክርስቶስ ወደ ሥራ ክፍሉ ስንገባ መሣሪያዎቹ ለረጅም ጊዜ አገልግሎት ላይ እንዳልዋሉ ሁለታችንም አስተዋልን። ሁሉንም ነገር አጋራ ሸፍኖታል።

ለራሴ እንዲህ ስል ቆይቼ ነበር። «ጥሩ መሣሪያዎች ስለሌሉኝ ብዙ ሥራ መሥራት አልቻልኩም»።

ክርስቶስ ዙሪያውን በመመልከት እንዲህ አለ «ይህ ክፍል በጣም ጥሩ መሣሪያዎች አሉት፤ ለመንግሥቱ ሥራ ምን እያደረግክ ነው?»

በከፊል የተከናወኑ የሚከተሉትን ፕሮጀክቶች አሳየሁት።

ለዘመዶች መመስከር

እና ለሌሎች ሁለት

በወህኒ ቤቶች መስበክ

የግለሰቦች ምርጫ ማህበረሰብ

በደከመ ድምፅ እንዲህ አልኩት «በእነዚህ ፕሮጀክቶች ላይ መሥራት በማቆሚያ አዝናለሁ፤ ቸግሩ ግን ብዙ ችሎታዎችና ብቃቶች ማጣቱ ነው።»

እርሱም መልሶ «ከዚህ የተሻለ መሥራት በእርግጥ ትፈልጋለህን?» በማለት ጠየቀኝ።

በሞቀ ስሜት «አዎን እፈልጋለሁ» በማለት መለስኩለት።

ከዚያም እኔና ክርስቶስ አብረን መሥራት ጀመርን።

ከእርሱ ጋር መሥራት እንዴት ፍቅር የሚያስይዝ ነው። አሁን በምመስክርበት፤ በምሰብክበት ወይም የእሑድ ትምህርት በማስተምርበት ጊዜ ሁሉ በእርሱ ሕይወትን የመለወጥ ኃይል እታመናለሁ።

በአውቶቡስ በምሄድባቸው ጊዜያት ሁሉ በጸጥታ እንዲህ እያልኩ እጸልያለሁ። «ጌታ ሆይ፤ እግዚአብሔር በሚያስፈልገው ሰው አጠገብ

እንድቀመጥ እባክህን ምራኝ።» ብዙ ጊዜ ከአውቶቡሱ ሰወርድ አጠገቡ ተቀምጦ የነበረው ሰው «ስለ ኢየሱስ ከአንተ ጋር በመነጋገሪ በጣም ደስ ብሎኛል» ይሉኛል።

እንደ እኔ ዓይነት ተራ በሆነ ሰው እንኳ ክርስቶስ የሚሠራበትን መንገድ እወደዋለሁ።

ከዚህ በኋላ ችሎታ ስለሌለኝ ምንም ማድረግ አልችልም ብዬ ፈጽሞ አልናገረም። ክርስቶስ በእርሱ ኃይልና በእኔ አናሳ ችሎታ ታላቅ ነገሮችን ያደርጋል።

«ኃይልን በሚሰጠኝ በክርስቶስ ሁሉን እችላለሁ»

(ፊልጵ. 4:13)

መዝናኛ

ቅዳሜ ጠዋት ክርስቶስ እንዲህ በማለት ጠየቀኝ «መዝናኛትና መጫወት ስትፈልግ ወደ የት ትሄዳለህ?»

መልስ አልሰጠሁትም። አንዳንድ ደስታ የማገኝባቸውን ነገሮች እንዲያውቅብኝ አልፈለግሁም።

በዚያን ዕለትም ቤቴን ለቅቄ ሰወጣ «የምትሄድበት ቦታ አለን?» በማለት ጠየቀኝ።

መሬት መሬት እያየሁ «አዎን፣ የምሄድበት አለኝ» አልኩት።

«መልካም እኔም አብሬህ እሄዳለሁ አለኝ።»

በፍጥነት መልሼ «ቆይ፣ አሁን እኔ ወደምሄድበት መሄድ የምትፈልግ አይመስለኝም። ነገ ወደ ጸሎት ስብሰባ አብሬህ እሄዳለሁ። አሁን ግን የምሄደው... ማለቴ... ወደ አንድ ስፍራ ነው።»

ኃዘን በተሞላበት ፊት እንደዚህ አለኝ። «አዝናለሁ፣ ወደ ልብህ ስገባ የቅርብ ጓደኞች ሆነን ሁሉን ነገር በአንድ ላይ እንደምንሠራ ተስፋ አድርጌ ነበር።»

ምን እንደምመልስለት አላውቅም ነበር። ከቤቴ ሰወጣ «እሺ ዛሬ ማታ ግን አይደለም ምናልባት...» በማለት አጉተመተምኩ። «ምናልባት በሌላ ጊዜ።»

በዚያ ምሽት ኃጢአት የሆነ አንዳችም ነገር አልፈጸምኩም፣ ነገር ግን በምሄደባቸው አንዳንድ ቦታዎችና በማጽርጋቸው አንዳንድ ነገሮች ክርስቶስ እንደማይደሰት ተገነዘብኩ።

ወደ ቤቴ በተመለስኩ ጊዜ በቀጥታ ወደ እርሱ በመሄድ «ጌታ ሆይ፣ አዝናለሁ። ከአሁን ጀምሮ ግን ሁሉን ነገር አብረን እናደርጋለን» አልኩት።

እርሱም ፈገግ በማለት እንዲህ አለኝ። «ሕይወትህን ለማበላሸት እንደመጣሁ ፈጽሞ አታስብ። የመጣሁት ሕይወትህን የተሻለ ለማድረግ ነው እንጂ የከፋ ለማድረግ አይደለም። ሕይወትህ ምን ያህል የተሻለ ሊሆን እንደሚችል ስታይ ትደነቃለህ!»።

ከዚያ እኔና ክርስቶስ ወደ ወጣቶች የሰምንት መጨረሻ መዝናኛ ካምፕ አብረን ሄድን። በጣም ጥሩ ጊዜ ነበር! በርካታ አዳዲስ ጓደኞችንም አገኘሁ።

አሁን ከቀድሞ ጓደኞቼ ማናቸውንም ሳገኝ ሁልጊዜ ስለ ክርስቶስ እነግራቸዋለሁ። በመጀመሪያ ሊያደምጠኝ የፈቀደ አልነበረም። ከጥቂት ጊዜ በኋላ ግን ሁለቱ ንስሐ ገብተው ወደ እኛ የወጣቶች ካምፕ ተቀላቀሉ።

ከዝማሬ፣ ከመጽሐፍ ቅዱስ ጥናትና ከውይይት የምናገኘው ደስታ ታላቅ ነው። በሆስፒታሎችና በትምህርት ቤቶች የምናደርገውን የወንጌል ስብከት በጣም እየወደድነው ነበር። በአገሪቱ የተለያዩ ክፍሎች አዳዲስ አብያተ ክርስቲያናትን ለመትከል በምናደርጋቸው የሳምንት መጨረሻ ጉዞዎች የሚሰማን የአንድነት ስሜት ታላቅ ነው።

ክርስቶስን ማገልገል በዓለም ከሚገኙ ደስታዎች በብዙ ሺህ እጥፍ የላቀ ነው። ሕይወቴን በእውነተኛ ደስታና ዓላማ ይሞላል።

«እኔ ሕይወት እንዲሆንላቸው

እንዲበላላቸውም መጣሁ»

(ዮሐ. 10:10)

የተዘጋ ክፍል

አንድ ቀን ወደ ቤቴ ሰደርስ ውጭ ቆሞ ሲጠብቀኝ ደረስኩ። ወደ ውስጥ እየዘለቅኩ ሳለሁ «በክፍሌ ውስጥ መጥፎ ሽታ አለ። አንድ ነገር እየገማ ነው። ሽታው የሚመጣው ከዚያ ከተዘጋ ክፍል ነው» አለኝ።

«የተዘጋ» የሚለውን ቃል ስለማ ምን ማለቱ እንደሆነ ወዲያውኑ አወቅሁ። በቤቴ ውስጥ በአንዳንድ ሰዎች ላይ ምሥጢራዊ የሆነ መራርነት የያዘኩበት ክፍል ነበር። ያንን ክፍል ሁልጊዜ እዘጋውና እቆልፈው ነበር። ማንም ሰው እንዲያውቀው አልፈልግም ነበር።

ክርስቶስ ወደተዘጋው ክፍሌ በቀጥታ ሲሄድ ተከተልኩት። «የሚሸተው ነገር ያለው እዚህ ክፍል ውስጥ ነው። እባክህን ቁልፉን ሰጠኝ።» አለኝ።

አሁን ተቆጣሁ። «አሁንስ አበዛው የሚጠይቀው ብዙ ነው» አልኩ። ለራሴም እንዲህ አልኩኝ። «ወደ ሳሎኔ፣ መኝታ ክፍሌ፣ ማንበቢያ ክፍሌና መሥሪያ ክፍሌ እንዲገባ ፈቀድኩለት። አሁን ወደ ቀረኝ የመጨረሻ ክፍል ለመግባት ይፈልጋል። በቤቴ ውስጥ እንግዳ መሆኑን ረሳ መሰለኝ»

ምን እንደማስብ አውቆ ማዘኑን መመልከት ችልኩ።

ከቁጣዬ በረድ አልኩ። ክርስቶስን ማስቀየም አልፈለግሁም ነበር። የጠየቀውን ሁሉ ማድረግ እፈልግ ነበር። ያ የገማ ነገር ቢወገድ ሕይወቴ የተሻለ እንደሚሆን በውስጥ ሰውነቴ በሚገባ አውቅ ነበር።

በእውነተኛ ልብ እንዲህ አልኩ «ጌታ ሆይ፣ የገማው ነገር ከሕይወቴ ቢወገድ ደስ ባለኝ ነበር፣ እመኛለሁም። ነገር ግን ላስወግደው አቅም አጣሁ።»

እርሱም መልሶ እንዲህ አለኝ «አቅም እንዳጣህ አውቃለሁ። ቁልፉን ብቻ ሰጠኝ። ያንን ክፍል እንዳነጻው ፍቀድልኝ። አደርገዋለሁ።»

እጆቼ እየተንቀጠቀጡ ቁልፉን ሰጠሁት።

ክፍሉን ከፍቶ፣ የገማውን ነገር አውጥቶ ወረወረው። ክፍሉንም በሙሉ አጠበው።

ያ የገማ ኃጢአት ከሕይወቴ መወገዱ እንዴት አስደናቂ ነገር ነው!

«ሁልጊዜ ከመጮኼ የተነሣ

ዝም ባልሁ ጊዜ አጥንቶቼ ተበላሹ፤

ኃጢአቴን ለአንተ አስታወቅሁ፥

በደሴንም አልሸፈንሁም፤ ለእግዚአብሔር

መተላለፌን እነግራለሁ አልሁ፤ አንተም

የልቤን ኃጢአት ተውህልኝ።»

[መዝ. (32):3÷5]

የሕይወቴ ጌታ

ቀጥሎ አስደናቂ አሳብ ወደ አእምሮዬ መጣ። ጌታ ሆይ፥ አልኩ በጩኸት
«ያንን የተዘጋ ክፍል እንዳደረግክ ቤቴን በሙሉ መግዛት ትፈልጋለህን?»

እርሱም መልሶ «አዎን ላደርግ የምፈልገው ያንን ነው። ነገር ግን እንግዳ
ሆኜ ይህን ቤት ለመግዛት አልችልም» አለኝ።

ወዲያውኑ በፊቱ በጉልቤቴ ተንበረከኩና «ጌታ ሆይ፥ እንግዳ ነበርክ፥
ባለቤቱ እኔ ነበርኩ። ከዛሬ ጀምሮ ግን እኔ አገልጋይ እሆናለሁ። አንተም
የሁሉ ነገር ጌታ ትሆናለህ» አልኩት።

ወዲያውኑ ወረቀት ወስጄ የሚከተለውን ጻፍኩ።

የእያንዳንዱ የልቤ ክፍል ገዢ

ክርስቶስ ነው።

እርሱ ጌታዬ ነው፤

እኔም የእርሱ አገልጋይ ነኝ።

ወረቀቱን ስሰጠው በታላቅ ደስታ ተሞላሁ!

ከዚያን ቀን ጀምሮ ሕይወቴን በሙሉ ተቀበለ። ችሎታዬን፥ ጊዜዬን፥
ገንዘቤንና ሁሉንም ነገር!»

ከዚያ በኋላ በቤቴ ውስጥ ከእርሱ ጋር መኖሪን መቀጠል ብቻ
እንደሚያስፈልገኝ አሰበኩ።

ነገር ግን አይደለም!

ከቤት ወጥቶ ወደ መንገዱ ሲሄድ በማየቴ በጣም ደነገጥሁ!

«ጌታ ሆይ»፥ በማለት ጮኸኩ። «ሕይወቴን በሙሉ ሰጠሁ! ትተኸኝ
የምትሄደው ለምንድን ነው?»

ወደ ኋላ ተመልሶ እያየኝ «ትጅህ መሄዴ አይደለም፤ እየመራሁህ ነው።
እንሂድ፥ ና፥ ተከተለኝ» አለኝ ።

በመደነቅ «እንሂድ?! የት ነው የምንሄደው?» አልኩት።

እርሱም መልሶ «ወደ ዓለም ሁሉ» አለኝ። በመቀጠልም «በቤትህ አካባቢ የሠራሽው የወንጌል ሥራ መልካም ነው። አሁን ወደ ሌሎች ስፍራዎች እንድትሄድ እፈልጋለሁ...እሩቅ ስፍራዎች፣ አስቸጋሪ የሆኑ ስፍራዎች እንኳ! ኃይል ሁሉ የእኔ ነው፣ ከአንተ ጋር እሆናለሁ። እንሂድ!» አለኝ።

ወደ እርሱ እየተመለከትሁ ቆሜ ቀረሁ። ወደ ቤቴ፣ ወደ ዕቃዎቼና ወደ ተረጋጋው ሕይወቴ ተመለከትኩ። ራሴን በጸጥታ እንዲህ ብዬ ጠየቅኩ። «ይህን ሁሉ መተው እችላለሁን?»

ለረጅም ደቂቃ ካለሁበት አልተነቃነቅኩም።

ቀጥሎ ወሰንኩ!

ከዚህ ዓለም ደስታና ተድላ ፊቴን አዙሬ ወደ እርሱ ሮጥኩ።

በፈገግታ፣ እጆቼን ያዘና አብረን መንዝ ጀመርን።

ከዚያን ጊዜ ጀምሮ መንገዱ ቀላል ነው ልል አልችልም። ክርስቶስ ወደ ሌላው ሕዝብ ሲመራኝ፣ ሥራዬን ትቼ ዘመዶቼን ስሰናበት በልቤ ታላቅ ሕመም ተሰግኝ።

ደስታው ግን ከየትኛውም የሕመም ሰሜት እጅግ የላቀ ነው። በተለይም ደግሞ በክርስቶስ በኩል የዘላለም ሕይወት የመገኘቱን የምሥራች ወደ ሰዎች ሁሉ ግድረስ።

